

નવકાન્તિ

તંત્રી : રોહિન ઘોળકીયા •

વેબ સાઇટ : ##kwws=22#mdjdgjvfkulvwdq1frp##hpdlo=jduylqdynudqwl#C#|dkrr1frp

અમદાવાદથી
દર શનિવારે
પ્રસિદ્ધ થતુ
સાપ્તાહિક
(મો)૯૮૨૫૧૬૯૩૮૬

આપનું લવાજમ બાકી છે ? (હા)- (ના)

(સારનામાનું સ્ટીકર ઉપાડવા
લગત પરત કરો)

L#xgghyhuug#sol#uhvxuq#vr<
કાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

YEAR-29 • ISSUE: 49 DATE: 05-12-2020 SATURDAY • PAGES : 4 • PRICE Rs. One • YERLY-SUB:Rs. 60/-

નવા કૃષિ કાયદાઓએ ખેડુતો માટે વધુ અધિકાર અને નવી તકોનું નિર્માણ કર્યું છે : વડાપ્રધાન મોદી

વડાપ્રધાન નરેન્દ્રભાઈ મોદીએ ૦૧મા મનકી બાત કાર્યક્રમમાં જણાવ્યું હતું કે કૃષિ સુધારાઓએ ખેડુતો માટે નવી તકોના દ્વાર ખુલ્લા મુકી દીધા છે. નવા કૃષિ કાયદાઓ ખેડુતોને વધુ અધિકાર આપી રહ્યા છે. યુગોથી ખેડુતો આ માંગ કરતા રહ્યા હતા અને તમામ રાજકીય પાર્ટીઓ અવારનવાર તેમને આશ્વાસનો આપતી હતી પરંતુ હવે ખેડુતોની માંગ પુરી થઈ છે. ઉડાણપુર્વકની ચર્ચા પછી સંસદે કૃષિ સુધારા બિલો પસાર કર્યા છે. સંસદે ઘડી કાઢેલા નવા કૃષિ કાયદાઓ ન કેવળ ખેડુતોના બંધનો તોડી નાંખ્યા છે પરંતુ તેમને નવી તકો અને અધિકારો પણ પુરા પાડ્યા છે. ઘણા ઓછા સમયમાં આ કાયદાઓ દ્વારા મળેલા અધિકારોની મદદથી હવે ખેડુતોની સમસ્યાઓમાં ઘટાડો થઈ રહ્યો છે.

વડાપ્રધાને મહારાષ્ટ્રના એક ખેડુતનું ઉદાહરણ આપતાં કહ્યું હતું કે આ કાયદા અંતગત ખેડુતની ઉપજની ખરીદીના ૩ દિવસમાં તેને નાણાં



ચુકવી દેવાના રહે છે. જો ખેડુતને નાણાં ચુકવવામાં ન આવે તો તે વિસ્તારના એસડીએમ સમક્ષ ફરિયાદ નોંધાવી શકે છે. અને એસડીએમએ ખેડુતની ફરિયાદનો એક મહિનામાં નિકાલ કરવાનો રહે છે. નવા કાયદાઓના કારણે ભારતમાં કૃષિ અને તેને સંલગ્ન વૃત્તિઓમાં નવા પરિમાણ ઉમેરાયા છે. વડા પ્રધાને કૃષિ અભ્યાસ કરતાં લાખો વિદ્યાર્થીને નજીકના ગામોમાં જઈ ખેડુતોને કૃષિમાં તાજેતરમાં કરાયેલા સુધારા અંગે જાગૃતિ ફેલાવવા અપીલ કરી છે.

જો કે કેન્દ્રીય કૃષિ કાયદાઓના વિરોધમાં હજારોની સંખ્યામાં દિલ્હી પહોંચેલા ખેડુતો અને સરકાર વચ્ચે ટકરાવ વધુ ઉગ્ર બન્યો છે. સરકાર એમની શરતે ચર્ચા માટે કહી રહી છે જ્યારે ખેડુતોને સરકારના સુઝાવ બાબતે અસમંતી દર્શાવી છે. દિલ્હીની આજુબાજુના વિસ્તારો ખેડુત સંગઠનોના કાર્યકરોથી ઉભરાઈ રહ્યા છે. પરિસ્થિતિ થાળે પાડવા સરકાર પ્રયત્નશીલ છે.

ઈરાનના પરમાણુ બૉમ્બ કાર્યક્રમના જનક કહેવાતા ટોચના વૈજ્ઞાનિકો મોહસિન ફકરી જાહેદની હત્યા

ઈરાનના પરમાણુ બૉમ્બ કાર્યક્રમના જનક કહેવાતા ટોચના વૈજ્ઞાનિક મોહસિન ફકરી જાહેદની દેશની રાજધાની તહેરાનમાં હત્યા કરી દેવામાં આવી હતી. પરિણામે ઈરાન અને પશ્ચિમી દેશો વચ્ચે તંગદીલી વધવાના અંધાણ વર્તાઈ રહ્યા છે. ઈરાને અણુ વિજ્ઞાની મોહસિન ફકરીની હત્યાનો બદલો લેવાની ધમકી આપી છે. પરિણામે ઈઝરાયેલે વિશ્વભરમાં તેમની એલચી કચેરીઓને સંભવિત હુમલા સામે તૈયાર રહેવા માટે સાબટી કરી છે. ઈરાને આ હત્યામાં ઈઝરાયેલની ગુપ્તચર એજન્સી મોસાદનો હાથ હોવાનો આરોપ મુક્યો છે. ઈરાને ઈઝરાયેલ અને અમેરિકા સામે ઝેરીલા ઉચ્ચારણો કરીને બદલો લેવાની ધમકી આપી છે. ઈરાનના સર્વોચ્ચ નેતા આયાતોલ્લા ખોમૈનીએ કહ્યું હતું કે આ હત્યાના કસુરવારોને



નિર્ણાયક સજા આપવી એ હવે ઈરાનની ટોચની અગ્રતા છે. ઈરાની પ્રમુખ રુહાનીએ પણ જણાવ્યું હતું કે ઈરાન યોગ્ય સમયે આ હત્યાનો બદલો વાળશે.

બે દાયકાથી મોહસિન ફકરી જાહેદ ઈરાનના પરમાણુ કાર્યક્રમ પાછળનું મુખ્ય ચાલક બળ રહ્યા હતા. ૨૦૦૩માં પરમાણુ કાર્યક્રમને ઔપચારિક રીતે બંધ કરી દીધા પછી પણ મોહસિને કામ ચાલુ રાખ્યું હતું. અમેરિકાના ગુપ્તચર વિભાગના મતે ઈઝરાયેલે લગભગ ત્રણ વર્ષ પહેલાં ઈરાનના પરમાણુ કાર્યક્રમના દસ્તાવેજ ચોરી લીધા હતા. જર્મનીએ તમામ પક્ષોને શાંતિ જાળવવા માટે અપીલ કરી છે. બિડેનનું નવું તંત્ર ગોઠવાયા બાદ શાંતિની પહેલ થશે.

કાયદો વ્યક્તિને તેની પસંદગીની વ્યક્તિ સાથે રહેવાની મંજૂરી આપે છે : અલ્લાબાદ હાઇકોર્ટ

યુપી સરકાર લવ જેહાદ બાબતે કાયદો બનાવવાની તૈયારી કરી રહ્યું છે. ત્યારે અલ્લાબાદ હાઇકોર્ટે કથિત લવ જેહાદના એક કેસમાં સુનાવણી દરમિયાન જણાવ્યું હતું કે એક વ્યક્તિગત સંબંધમાં હસ્તક્ષેપ કરવો એ બે વ્યક્તિઓની પસંદગીની આઝાદીના અધિકાર પર અતિક્રમણ રહેશે. અદાલતે આ કેસમાં યુપીના કુશીનગરમાં સલામત અંસારીની વિરુદ્ધની એફઆઈઆરને ફગાવી દીધી હતી.

નોંધપાત્ર છે કે સલામત અંસારી અને પ્રિયંકા ખરબારે પોતાના પરિવારોની વિરુદ્ધ ગયા વર્ષે ઓગષ્ટમાં લગ્ન કર્યા હતા. પ્રિયંકાએ લગ્ન પહેલાં જ ઈસ્લામ ધર્મનો અંગીકાર કર્યો હતો. અને પોતાનું નામ બદલીને આલિયા રાખ્યું હતું. પ્રિયંકાના પરિવારજનો સલામતની વિરુદ્ધ અપહરણ અને લગ્ન માટે લલચાવીને ભગાડી જવાનો આરોપ મુકીને એફઆઈઆર દાખલ કરી હતી. હવે અદાલતે આ કેસમાં સુનાવણી દરમિયાન કહ્યું હતું કે અમે પ્રિયંકા ખરબાર અને સલામત અંસારીને હિન્દુ અને મુસ્લીમ સ્વરુપે જોતા નથી.

#ઉત્તર પ્રદેશમાં ધર્મ પરિવર્તન વિરુદ્ધ વટહુકમ

ઉત્તરપ્રદેશમાં મંત્રીમંડળે લવ જેહાદ બાબતે વટહુકમ પસાર કર્યો છે. જે અનુસાર છેતરપીડીથી ધર્મપરિવર્તન કરાવવા બદલ દસ વર્ષ સુધીની સજાની જોગવાઈ છે. ઉત્તરપ્રદેશના મંત્રી સિધ્ધાર્થનાથ સિંઘે જણાવ્યું હતું કે વટહુકમમાં ધર્મપરિવર્તન બદલ પાંચ વર્ષ સુધીની જોગવાઈ જ્યારે અનુસુચિત જાતિ અને જનજાતિ સમુદાયની સગીરો અને મહિલાઓની સાથે આમ થાય તો દસ વર્ષ સુધીની સજાની જોગવાઈ છે. યુપીમાં યોગી સરકાર ધર્મ પરિવર્તન પર પ્રતિબંધના નામે લવ જેહાદ વિરોધી કાનુન બનાવવા વટહુકમ જારી કરી દીધો છે. જ્યારે અલ્લાબાદ હાઇકોર્ટની ડીવીઝન બેન્ચે કોઈપણ નાગરિકને પોતાના જીવનસાથી પસંદગી કરવાનો અધિકાર એ મુળભુત અધિકાર છે સાથીનો કયો ધર્મ છે તે બાબત તેમાં આડે આવી શકે નહીં આ વ્યક્તિગત આઝાદીનો વિષય છે. આમ વટહુકમ સામે અદાલતનો નિર્ણય પડકારરુપે.

અલ્લાબાદની હાઇકોર્ટના બે જજની બેન્ચે જણાવ્યું છે કે કોઈ વ્યક્તિના અંગત સંબંધો પર રાજ્યની તરાપ એ બે વ્યક્તિઓના પોતાની મરજી મુજબની જોગવાઈ જીવવાના અને પોતાની મરજી મુજબની વ્યક્તિ સાથે રહેવાના મુળભુત અધિકાર પર તરાપ સમાન ગણાશે. હાઇકોર્ટે સાફ સાફ કહ્યું છે કે બે વ્યક્તિ પુત્ર હોય અન બંને વચ્ચે પરસ્પર સંમતિથી સંબંધમાં હોય તો પછી કોણ કયો ધર્મ પાળે છે તે બાબત જાર પણ મહુવની નથી. બે વ્યક્તિના સાથે રહેવાના અધિકાર પર રાજ્ય સત્તા દખલ કરી શકે નહીં. હાઇકોર્ટે તા. ૧૧મી નવેમ્બરના આપેલા ચુકાદામાં કહ્યું છે કે જો બે સમાન લિંગની વ્યક્તિ પણ સાથે રહે તેને કાયદો મંજૂરી પતો હોય તો પછી અન્ય કોઈપણ બે વ્યક્તિ સાથે રહે તેની સામે બીજી કોઈ વ્યક્તિ કે પરિવાર કે પછી સરકાર પણ કરી રીતે વાંધો લઈ શકે તે અમને સમજાતું નથી.

અભિનેત્રી કંગના રનૌતને મુંબઈ પોલીસ સમક્ષ હાજર થવા હાઇકોર્ટનો હુકમ

મહારાષ્ટ્ર સરકાર સામે લડત આપનાર અભિનેત્રી કંગના રનૌત અને તેની બહેન રંગોલી સામે મુંબઈ પોલીસ દ્વારા રાજદ્રોહની જુદી જુદી કલમો હેઠળ ગુનો નોંધવામાં આવ્યો છે. તેમજ આ મામલે બંનેને મુંબઈ પોલીસ સમક્ષ હાજર થવા માટે અનેકવાર સમન્સ જારી કરવામાં આવ્યા છે. ત્યારે મુંબઈ હાઇકોર્ટે

કંગના અને તેની બહેન રંગોલીને પોલીસ સમક્ષ હાજર થવાનો હુકમ કર્યો છે. બંને બહેનોને આગામી જાન્યુ. ૮ પોલીસ સમક્ષ હાજર રહેવા જણાવ્યું છે. તેની સાથે પોલીસને ત્યાં સુધી તેમની વિરુદ્ધ કોઈ કાર્યવાહી ન કરવાની પણ તાકીદ કરી છે. તેમજ તેમની ધરપકડ પણ નહીં કરવા તાકીદ કરી છે.

નવકાન્તિ સાપ્તાહિક વેબસાઇટ ઉપર ઉપલબ્ધ છે.

#kwws=22#mdjdgjvfkulvwdq1frp

ઉપરોક્ત વેબ સાઇટ ઉપરાંત ફેસબુકkwws=22idfherrn1frp2urelq1gkrodnld પર જોઈ શકાશે



નવક્રાંતિ

દિલ્હીના પાંચ પ્રવેશદ્વારોની ઘેરાબંધી કરવા માટે ખેડુતો સંગઠનોએ આપેલી ચેતવણી સરકાર નહીં ગણકારે તો પરિસ્થિતિ વિકટ બની શકે છે. કૃષિ કાયદાઓને લઈને સરકાર અને ખેડુતો વચ્ચેનો ટકરાવ ઉગ્ર બન્યો છે. સરકારના ઈરાદાઓ કોઈપણ પ્રકારે આ ચળવળને તોડી પાડવાની છે. જો કે કેટલાક શાણા ખેડુત સંગઠનોના નેતાઓને આ સમજ આવી ગઈ છે. પરિણામે બેઉ પક્ષો એકબીજાને મચક આપશે નહીં. સરકાર ચર્ચાને જેમ જેમ પાછી ઠેલશે તેમ તેમ કાર્યક્રમો જલદ બનશે. સરકાર એમ સમજતી હોય કે પોલીસ કે લશ્કરી દળોનો ઉપયોગ કરીને ફતેહ મેળવી લેશું તો ભુલ થાય છે. જન આકોશ માત્ર ભારતમાં જ નહીં વિદેશોમાં પણ તેનો પડઘો પાડી રહ્યા છે. ખેડુત આંદોલનમાં જોડાયેલા ખેડુતો પંજાબ, હરિયાણા, રાજસ્થાન, ઉત્તર પ્રદેશમાંથી આવેલા છે અને હજુ પણ ઘણા ખેડુતો આંદોલનમાં જોડાવા માટે આવી ગયા છે. ખેડુતોના સંગઠન તરફથી બોલતાં તેમના નેતાઓએ જાણકારી આપી હતી કે અમો ચાર મહિનાનું રેશન બંધીને લાવ્યા છે તેથી અમે પુરી તૈયારી કરીને આવ્યા છે. સરકારને હાલમાં અનેક મોરચાઓ પર લડવાનું છે ત્યારે ખેડુતો સામે મોરચો માંડવો યોગ્ય અને હડાપણભર્યો માર્ગ નથી. કોઈપણ પ્રશ્નો ઉકેલ આવી શકે છે. થોડુંક જતુ કરવાની હંમેશા તૈયારી રાખવી પડે તો મેદાનમાં જીતી જવાય. આવી કોઠાસુઝ તો રાજકારણીઓને હોવી જોઈએ.

મંતવ્ય

એડીબીના મુખ્ય અર્થશાસ્ત્રી યાસુયુકી સવાદાએ જણાવ્યું હતું કે કોરોના મહામારીના પ્રસારને અટકાવવા માટે ભારત સરકાર દ્વારા લાગુ કરાયેલા આકરા લોકડાઉનના કારણે અર્થતંત્ર પર ગંભીર અસર પડી છે.

૨૦૨૧ માં એશિયાની ઈકોનોમીમાં તેજ આવશે અને ગ્રોથ રેટ ૬.૮ કા રહેશે તેવું અનુમાન રજૂ કરાયું હતું. આમ છતાં તે કોરોનાની પહેલાની સ્થિતિએ આવતાં સમય લાગશે તેમ બેન્કના આઉટલુક રિપોર્ટમાં જણાવાયું હતું.

દેશના અર્થતંત્ર માટે જુદા જુદા અર્થશાસ્ત્રીઓ કે સંસ્થાઓએ વિવિધ રીતે આર્થિક વિકાસની બાબતે પોતાના મંતવ્યો રજૂ કર્યા છે. દેશનો જીડીપી માઈનસ આંકમાં આવી ગયો છે. લોકડાઉને દેશના અર્થતંત્રની કમર તોડી નાંખી છે અને નાના તેમજ મધ્યમ કક્ષાના વ્યાપાર ગૃહો, ઉદ્યોગો વિગેરે ભારે મંદીના કારણે લકવાગ્રસ્ત બની ગયા છે. સરકારી પેકેજ ઉપર જ ચાલી શકે તેવી કેટલીક સંસ્થાઓ સુચનો કરી રહી છે પરંતુ તેનાથી આર્થિક વિકાસની ગાડી પાટા પર ચઢી જશે તેવું માનવું ભુલ ભરેલું છે.

દેશની બેન્કોમાં મોટાભાગની બેન્કો એનપીએને કારણે ભારે નુકશાન કરી રહી છે. તેમને ઉગારવા માટે સરકારે મુડી ઠાલવવી પડે અને બેન્કોએ ફરીથી ઉદ્યોગોને બેઠા કરવા માટે ઓછા વ્યાજે લોનો આપવી પડે. પરંતુ વચગાળામાં આ રીતે ચલાવવું એ કેટલે અંશે પરિસ્થિતિને બેઠી કરશે તેવું કહેવું અઘરું છે. કોરોના વાયરસે દેશની ગાડીને પાટા પરથી ઉથલાવી છે. તેથી એવી રસી અને ડોક્ટરો લાવવા પડે તે બધું ઠીક કરી છે. પુનમચંદ છાયા

DJQHOR#IUHH#PDUULDJH

VHUYHFHV#LQGLD

djqhoriuhhpduuldjhexuhdxCjpdlo1frp1

sdupdubndqx5335C|dkrr1fr1lq

#####kwws=22mdjdgfvkfkulvwdq1frp2

#####Frqdfw#Qr133<4#<;577;<677/

#####+U,33<4059<50593665

જાહેર ખબરના ભાવ

આખુ પાન ૩.૧૦૫૦૦ અર્ધુ પાન ૩.૫૦૦૦

૧/૪ પાન ૩.૨૫૦૦ ૧/૮ પાન ૩.૧૦૦૦

વાર્ષિક પેનલ ૩.૭૨૦૦ માસિક પેનલ ૩.૧૦૦૦

ટચુકડી જાહેરાત ૩.૫૦૦

વ્યવસાયિક જા.ખ. ૩.૬૦ કો.સે.મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

આર્યુવેદ તબીબોને સર્જરીની મંજૂરી સામે એલોપેતી તબીબોનો આકરો વિરોધ

કેન્દ્ર સરકારે આર્યુવેદિક તબીબોને સર્જરીની છુટછાટ આપી હોવાના અહેવાલોને પગલે એલોપેથી તબીબોએ આકરો વિરોધ કર્યો છે. ઈન્ડિયન મેડિકલ એસોસિએશને આર્યુવેદની કેટલીક શાખાઓમાં તબીબોને સર્જરી કરવાની છુટ આપવાના સેન્ટ્રલ કાઉન્સિલ ઓફ ઈન્ડિયન મેડિસિનના નિર્ણયને વખોડી કાઢ્યો છે. અને બે સારવાર પદ્ધતિઓનું ભેળસેળ કરતું આ અધોગામી પગલું હોવાનું જણાવ્યું છે.

આયુષ મંત્રાલય હેઠળની સ્ટેચ્યુટરી બોડી સેન્ટ્રલ કાઉન્સિલ ઓફ ઈન્ડિયન મેડિસિને આ નિર્ણય તાત્કાલિક પાછો ખેંચવા માટે અનુરોધ કર્યો છે. તેણે જણાવ્યું છે કે આર્યુવેદ પોતાના પ્રાચીન શાસ્ત્રોને આધારે પોતાની આગવી સર્જકલ વિદ્યાશાખા વિકસાવે તે સુનિશ્ચિત થવું જોઈએ. તેને બદલે આધુનિક તબીબી વિજ્ઞાનની સર્જરીની પ્રક્રિયાને તે સાંગોપાંગ પોતાની પદ્ધતિ તરીકે અપનાવે તે ચાલી શકે નહીં.

આઈએમએ દ્વારા એક નિવેદનમાં જણાવાયું હતું કે આ પ્રકારનો નિર્ણય પ્રક્રિયાની એક વૈજ્ઞાનિક બોડી પાસેથી અપેક્ષા રાખી શકાય નહીં. કાઉન્સિલ પોતાની અલગ સર્જરી પ્રક્રિયાની વિદ્યાશાખા અપનાવવા આર્યુવેદને પ્રોત્સાહન આપે તેની સામે આઈએમએને કોઈ વાંધો નથી. પરંતુ આધુનિક તબીબી સારવાર પદ્ધતિઓની પ્રાચીન પદ્ધતિઓ સાથે ભેળસેળ થાય એ ખોટું છે. તેણે એવી માંગ પર કરી હતી કે સરકારે આધુનિક મેડિસિનના તજજ્ઞ હોય તેવા કોઈ પણ ડોક્ટર પ્રાધ્યાપકની ભારતીય સારવાર પદ્ધતિની કોલેજમાં નિયુક્તિ કરવી જોઈએ નહીં. આઈએમએ એ જણાવ્યું હતું કે બે સારવાર પદ્ધતિઓની આવી ભેળસેળનું પગલું એ અધોગામી નિર્ણય છે. તેનો કોઈપણ ભોગે પ્રતિકાર થવો જોઈએ. સમગ્ર ભારતના આધુનિક તબીબી વિજ્ઞાનની પ્રેક્ટીસ કરતા ડોક્ટર્સ તથા તબીબી વિદ્યાર્થીઓ આ નિર્ણયથી રોષે ભરાયા છે.

કોરોના સંક્રમણ બેકાબુ બનતા અમેરિકા અને ટોરન્ટોમાં ૨૮ દિવસનો લોકડાઉન જાહેર કરાયો

વિશ્વભરમાં કોરોનાની પરિસ્થિતિ બેકાબુ બની રહી છે. અમેરિકામાં બેકાબુ બનેલી પરિસ્થિતિ કારણે મે મહિના બાદ સૌ પ્રથમવાર એક જ દિવસમાં ૨૦૧૫ લોકોના મોત નિપજ્યા છે. અમેરિકાના પ્રમુખ ડોનાલ્ડ ટ્રમ્પના મોટો પુત્ર જુનિયર ટ્રમ્પ પર કોરોના પોઝીટીવ જાહેર થયો છે. બીજી તરફ કેનેડાના ટોરન્ટોમાં કોરોના સંક્રમણના પગલે ૨૮ દિવસનું લોકડાઉન જાહેર કરવામાં આવ્યું છે. રશિયામાં પણ એક દિવસમાં ૨૫૦૦૦ કેસ અને ૪૬૭ મોત નોંધાયા હતા. દુનિયામાં અત્યાર સુધીમાં ૫.૭૮ કરોડથી વધારે લોકો સંક્રમિત થયા છે. ૧૩.૭૬ લાખ લોકોના મોત નિપજ્યા છે. અને ૪.૦૩ કરોડ લોકો સાજા પણ થયા છે. હાલમાં વિશ્વમાં ૧.૬૩ કરોડ દર્દીઓની સારવાર ચાલી રહી છે. અમેરિકામાં સંક્રમિતોની સંખ્યા રોજબરોજ વધી રહી છે. કોરોના વાઈરસથી મરવા વાળાની સંખ્યા પણ વધી રહી છે. લોકોમાં ભય વ્યાપ્યો છે. પરંતુ આઝાદીના નામે હજુ પણ

કડક પગલાં ભરવાથી સરકારો અચકાશે તો આનાથી વધુ ગંભીર પરિણામો આવશે તેવી જાણકારો શંકા વ્યક્ત કરી રહ્યા છે. પરિસ્થિતિ એવી આવશે કે દેશની હોસ્પિટલોમાં દર્દીઓ માટે જગ્યા રહેશે નહીં. અમેરિકામાં ૨૪ કલાકમાં સંક્રમિતોની સંખ્યામાં ૧.૮૮ કરોડનો વધારો થયો છે. ૨.૬૦ લાખ અમેરિકનો મોતને ભેટ્યા છે. કેનેડામાં સત્તાવાળાઓએ દુકાનો, બિઝનેસીસ, રેસ્ટોરન્ટ્સ બંધ કરાવ્યા છે.

જાણવા જેવું !

તિબેટનુ ઉરુત્સો તળાવ દર બાર વર્ષે મીઠા અને ખારા પાણીમાં ફેરવાય છે. લાયરબર્ડ નામનું પક્ષી સાંભળેલા અવાજની નકલ કરી શકે છે. પેંગ્વીન એ એકમાત્ર એવું પક્ષી છે જે પાણીમાં તરી શકે છે પણ ઉડી શકતું નથી. બિલાડી દિવસમાં ૧૬થી ૧૮ કલાક ઉંઘે છે. લાયરબર્ડ નામનું પક્ષી સાંભળેલા અવાજની નકલ કરી શકે છે. તીતીઘોડો પોતાની પાંખોને પાછળના પગ સાથે ઘસી ખાસ પ્રકારનો અવાજ કરે છે. નાગાલેન્ડની માતૃભાષા અંગ્રેજી છે.

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

‘નીલીવા ફુંજ’ પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગન તથા સમુહ લગન માટેની વ્યવસ્થા મળી શકશે.
- લગનવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇઝરાયેલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાદલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

ગ્રાહક

મિત્રોને વિનંતી.

આપનું સ્વાસ્થ્ય બાકી છે/ પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

નવક્રાંતિ સાપ્તાહિક

૨/૧૦ સોનિયા એપાર્ટ.

પીટીકોલેજ રોડ, નારાયણ

નગર અમદાવાદ - ૭

ફોન નં. ૯૮૨૫૧૬૯૩૮૬-



ગુજરાતે મેળવ્યુ દેશમાં સૌથી વધુ વિદેશી રોકાણ

એપ્રિલથી સપ્ટેમ્બર ૨૦૨૦ સુધીમાં ગુજરાતે રૂ. ૧.૧૯ લાખ કરોડનું વિદેશી રોકાણ હાંસલ કર્યું છે જે સમગ્ર દેશે મેળવેલા કુલ રોકાણના ૫૩% છે કોવિડ-૧૯ના કપરા કાળમાં પણ મુખ્યમંત્રીશ્રી વિજયભાઈ રૂપાણીના દીર્ઘદ્રષ્ટા નેતૃત્વ હેઠળ ગુજરાત ઔદ્યોગિક વિકાસમાં મોખરે રહ્યું છે. અને તેણે આત્મનિર્ભર ભારતના નિર્માણમાં સિંહફાળો આપ્યો છે.

ગુજરાતમાં રોકાણ :

નાણાકીય વર્ષ ૨૦૧૯-૨૦માં ગુજરાતમાં વિદેશી રોકાણમાં ૨૪૦% નો જંગી વધારો થયો છે, જે ભારતના કોઈપણ રાજ્ય કરતાં વધુ છે.

એપ્રિલ થી સપ્ટેમ્બર ૨૦૨૦ ના ડીપીઆઈઆઈટી દ્વારા જારી કરવામાં આવેલા આંકડાઓ અનુસાર, ગુજરાતે નાણાકીય વર્ષ ૨૦૨૦-૨૧ના પ્રથમ છ મહિનામાં ૧.૧૯ લાખ

કરોડ રૂપિયાનું વિદેશી રોકાણ પ્રાપ્ત કર્યું છે જે સમગ્ર દેશે મેળવેલા કુલ વિદેશી રોકાણનો ૫૩% હિસ્સો છે.

એન્યુએલ સર્વે ઓફ ઇન્ડસ્ટ્રીઝ અનુસાર, ઔદ્યોગિક ઉત્પાદનની દૃષ્ટિએ ગુજરાત ભારતના ઉત્પાદનમાં ૧૭.૫% હિસ્સા સાથે પ્રથમ સ્થાને છે. એપ્રિલ થી

સપ્ટેમ્બર ૨૦૨૦ દરમિયાન ભારતની કુલ નિકાસમાં ગુજરાતનો ૨૩% થી વધુ ફાળો છે. અને ગુજરાતના બંદરો ભારતના કુલ ૪૦% કાર્ગોનું વ્યવસ્થાપન કરે છે.

આંકડાઓની દૃષ્ટિએ આઈઈએમ ફાઇલ કરવામાં અને ૨૦૧૯માં નોંધાયેલા વાસ્તવિક રોકાણમાં ગુજરાત પ્રથમ સ્થાને છે.

ડીપીઆઈઆઈટીના આંકડાઓ પ્રમાણે ભારતમાં મુલ્યના સંદર્ભમાં આઈઈએમ ફાઇલ કરવામાં અને વર્ષ ૨૦૧૯માં ૪૯ બિલીયન યુએસ ડોલર પ્રસ્તાવિત રોકાણ

સાથે ગુજરાતે ૫૧% હિસ્સો (ભારતમાં સૌ પ્રથમ સ્થાને) હાંસલ કરેલ છે..

મૃત્યાં ભારત વર્ષ ૨૦૧૯માં પ્રસ્તાવિત રોકાણો(આઈઈએમસ)માં ૪૮% નો વધારો નોંધાયો, ત્યાં ગુજરાતમાં પાછલા વર્ષ કરતાં ૩૩૩%ની વૃદ્ધિ નોંધાઈ છે.

ગુજરાતમાં વર્તમાન સમયમાં લગભગ ૧૦૦ ફોર્ચ્યુન ૫૦૦ કંપનીઓ છે.

ગુજરાત ઇન્ડસ્ટ્રીયલ પોલીસી ૨૦૨૦ની મુખ્ય વિશેષતાઓ

વૃદ્ધિ લાભ સાથે ૧૫ મુખ્ય ક્ષેત્રો

રાજ્યમાં મુડી રોકાણ પર આધારિત ઇન્સેન્ટીવ : એસજીએસટી થી ઇન્સેન્ટીવ્સને અલગ કરતું સૌ પ્રથમ રાજ્ય

નિશ્ચિત મુડી રોકાણના ૧૨% સુધી મુડી સબસીડી

સુક્ષ્મ, લઘુ અને મધ્યમ કદના ઉદ્યોગોને મુડી અને વ્યાજ સબસીડી

ખાનગી કંપનીઓ દ્વારા સંસોધન અને વિકાસ કેન્દ્રો સ્થાપવા માટે ઇન્સેન્ટીવ

અન્ય દેશોમાંથી સ્થળાંતર થતા ઉદ્યોગો માટે ઇન્સેન્ટીવ

લાંબા ગાળા માટે લીઝ પર સરકારી જમીન

સિંગલ પોઇન્ટ સંપર્ક તરીકે સમર્પિત રિલેશનશીપ મેનેજર્સ

મેગા ઓનલાઇન પરમિશન અને કેન્દ્રીય નીરીક્ષણ એજન્સી

આવા સમયમાં સર્વાધિક વિદેશી રોકાણ એ ગુજરાતની વ્યાપાર માટે મૈત્રીપુર્ણ નીતિઓનું સાચું પ્રતિબિંબ છે.

શ્રી નીતિનભાઈ પટેલ, નાયબ મુખ્યમંત્રી, ગુજરાત



સોશલ મીડીયા પર વાંધાજનક પોસ્ટ માટે પાંચ વર્ષની કેદ : વાણી સ્વાતંત્ર અને અખબારી આઝાદી પર ફટકો : સુપ્રીમે અગાઉ જોગવાઈ ફગાવ્યા છતાં કેરળની ડાહરી સરકારે વટહુકમ બહાર પાડ્યો

કેરળ સરકારે કોઈપણ સોશલ મીડીયા કે કોઈપણ ડિજિટલ પ્લેટફોર્મ પર સરકારને વાંધાજનક જણાય તેવી પોસ્ટ માટે પાંચ વર્ષની કેદની જોગવાઈ કરતો વટહુકમ જારી કર્યો છે. રાજ્યપાલ આરિફ મોહમ્મદ ખાને તેને મંજૂરી પણ આપી દીધી છે. કેરળ સરકારના આ પગલાંનો ભારે

વિરોધ થઈ રહ્યો છે. કારણકે તેનાથી બંધારણમાં સુનિશ્ચિત કરાયેલા વાણી સ્વાતંત્રતા અધિકારનું હનન થાય તેવી શક્યતાઓ નિષ્ણાતો જોઈ રહ્યા છે. આ વટહુકમ હેઠળ કેરળ પોલીસ એક્ટમાં કલમ ૧૧૮એ નો ઉમેરો કરવામાં આવ્યો છે. તે અનુસાર કોઈપણ વ્યક્તિ કોમ્પ્યુનિકેશનના કોઈપણ પ્લેટફોર્મ મારફત જો અન્ય વ્યક્તિને વાંધાજનક લાગે અથવા તો તેને ધમકી આપતી હોય તેવો ઈરાદો ધરાવતી કે આક્રમક પોસ્ટ લખશે કે પછી મોકલશે તો તે ગુનો ગણાશે. આ ગુના માટે દોષિત સાબિતથાય તેને પાંચ વર્ષની કેદ અથવા તો રૂપિયા દસ હજારનો દંડ અથવા તો બંને સજા આપવામાં આવશે.

આ કાયદાની વાણી સ્વાતંત્રતાના અધિકાર પર માઠી અસર થઈ શકે છે. સરકારે કઈ પોસ્ટને વાંધાજનક ગણે છે અને કઈ નહીં તે હંમેશા વિવાદનો વિષય રહે છે. આ કાયદા થકી સરકાર પોતાના રાજકીય વિરોધીઓને ડામવા કે પછી રાજકીય અસંતોષ વ્યક્ત કરતી કોઈપણ વ્યક્તિને પાઠ ભણાવી શકે છે.

કેરળના એડવોકેટ અનુપ કુમારને અગાઉ આ કાયદાની કલમ ૧૧૮ ડીને સુપ્રીમ કોર્ટેમાં પડકારી હતી.

તેમણે કહ્યું હતું કે પોતે આ વટહુકમને પણ હાઈકોર્ટમાં પડકારશે. સરકારનો દાવો છે કે આ નવો વટહુકમ ખાસ કરીને તો મહિલાઓને સોશલ મીડીયા પર અભદ્ર ટિપ્પણીથી બચાવવાનો છે. પરંતુ વાસ્તવમાં નવા કાયદાનો ઉપયોગ સરકાર પોતાના ટીકાકારોને પાઠ ભણાવવા માટે કરશે એવો અંદેશો છે.

કેરળ સરકારે અગાઉ કેબિનેટમાં આવા વટહુકમની ભલામણ કરતી વખતે એવું કારણ આપ્યું હતું કે કેરળ હાઈકોર્ટે અગાઉ એક ચુકાદામાં રાજ્યની પોલિસને સોશિયલ મીડીયા પર હેટ કેમ્પેઈન તથા શાબ્દિક હુમલા સામે પગલાં ભરવા માટે જણાવ્યું હતું. હાલમાં કાયદાકીય માળખામાં સોશિયલ મીડીયા પર અભદ્ર ટિપ્પણીઓ સામે પગલાં લેવા પુરતી જોગવાઈ નથી. સુપ્રીમ કોર્ટે અગાઉ કેરળ પોલીસ એક્ટની કલમ ૧૧૮ ડી એમ કહીને ફગાવી ચુકી છે કે વાણી તથા અભિવ્યક્તિના મુળભૂત અધિકારનો ભંગ કરવો એ ગેરબંધારણીય છે. દેશના મોટાભાગના રાજ્યો સોશલ મીડીયા પોસ્ટ થકી વાણી સ્વાતંત્રતા પર તરાપ મારવા માટે ટાંપીને બેઠું છે.

ગીધ તેની ચાંચમાં ૩૦૦ ગ્રામ વજનવાળો પથ્થર ઉચકી શકે છે. કરોળીયો એક મિનિટમાં લગભગ ૬ મીટર લાંબુ જાળુ બનાવે છે. મેક્સિકો અખાતમાં થતી મિક્ગાર્ડીયા નામની માછલીને બાર હાથ હોય છે અમેરીકાનું રાષ્ટ્રીય પક્ષી સફેદ માથાવાળું ગરુડ (બોલ્ડ ઈગલ) છે. સ્ટેનફિશ માછલી પથ્થરોની વચ્ચે માળો બનાવીને રહે છે.. વિશ્વનું સૌથી મોટું સ્ટેડીયમ એસ્ટ્રાહીવ સ્ટેડીયમ છે. તે પ્રાગમાં આવેલું છે.

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.
નવક્રાન્તિ સાપ્તાહિક #<5849<6;9



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,
કોમ્પ્યુટરમાં સાક્ષર બની ઉજ્જવળ ભવિષ્ય બનાવો.
હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૨૫૨૭૪૧૭૫
બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૮૮૦૭૨૮૮૧

કોરોના સંક્રમણની પરિસ્થિતિ વકરતાં, ગુજરાતમાં પહેલીવાર થયો કોરોના વિસ્ફોટ, ૨૪ કલાકમાં ૧૫૧૫ કેસ આવ્યા

ગુજરાતમાં પહેલી વખત કોરોના વિસ્ફોટ થયો હોવાનું ગુજરાત સરકારે સત્તાવાર સ્વીકાર્યું છે. તહેવારોમાં મોટા શહેરોમાં સોશલ ડિસ્ટન્સ સહિતના નિયમો પાળ્યા વગર એકત્ર થયેલી ભીડ, એરોકટોક અવરજવરથી કોરોનાનો વિસ્ફોટ થયો છે. આરોગ્ય વિભાગે જાહેર કરેલી અખબારી યાદીમાં અમદાવાદ, સુરત અને ગીર સોમનાથ રાજકોટ જિલ્લામાં કુલ ૯ દર્દીઓના મોત નિપજ્યા હોવાનું જાહેર કર્યું હતું.

ગુજરાતમાં છેલ્લા નવરાત્રી પહેલા ૨૫ સપ્ટે. ૧૪૪૨ કેસ નોંધાયા હતા. બાદમાં દૈનિક કેસની સંખ્યા ઓછી જાહેર થતાં ચેપનો ફેલાવો ઘટી રહ્યો હોય તેવું ચિત્ર ઉપજ્યું હતું. જો તહેવારો દરમિયાન વ્યાપક છુટછાટોને કારણે ૧૫૧૫ જેટલા કેસ મળ્યા છે. નાગરિકો માસ્ક, સોશલ ડિસ્ટન્સ, વારંવાર હાથ ધોવાના ત્રણ નિયમોનો અમલ નહીં કરે તો આવનારા સમયમાં વૃદ્ધો અને પહેલાથી જ બીજી બીમારી ધરાવતા નાગરિકો માટે સ્થિતિ અત્યંત જોખમી બની રહેશે.

જો કે કોરોના સંક્રમણના આંકડાઓમાં વારંવાર હેરાફેરી કરવામાં આવી હતી અને પરિણામે સાચા આંકડા અને સ્થિતિની જાણકારી મળી શકી નથી પરંતુ હવે સરકારે સાચા આંકડા જાહેર કરવા તરફ લક્ષ્ય સેવ્યું છે.

ગુજરાતમાં કેન્દ્ર તરફથી તપાસ માટે આવેલી ટીમ પણ સબ સલામતનું પોકળ સર્ટી આપીને જતી રહી છે. ખરેખર સાચી સ્થિતિમાં શું પગલાં લેવા અને નાગરિકો હિતોના રક્ષણ માટે શું કરવું તેનું કે તેવું આકલન કરાયું નથી. અમદાવાદમાં હોસ્પિટલોમાં પુરતી વ્યવસ્થા હોવા છતાં કૃત્રિમ અછત દર્શાવીને દર્દીઓને અમદાવાદ શહેરની બહાર ટ્રાન્સપર કરવાનો બેહુદો નિર્ણયથી લોકો પરેશાન અને ખફા છે. સંક્રમણના વિસ્ફોટ પાછળ જનતા જેટલી જવાબદાર છે તેટલી સરકારની નીતિઓ પણ જવાબદાર છે. વધુ પડતી છુટછાટો આપવાથી જે પરિણામો આવ્યા છે તે બાબતે સરકારે પહેલા જ વિચારવાનું હતું. ખેર, હજુ જ્યારે કરફ્યુ લાદવાની સ્થિતિ આવી ગઈ ત્યારે શિક્ષણ કાર્ય શરુ કરવાની ચળ ઉપડી હતી. જો કે તેને વિસારો પાડી દેવાઈ છે. નહિતર પરિણામો વધુ ગંભીર બની ગયા હોત.

જાણવા જેવું !

કાકાપો નામનો પોપટ વિશ્વનો સૌથી મોટો પોપટ છે જે કદી ઉડી શકતો નથી. કુતરાની જ એક જાતિ લાબ્રાડોરનો ૧૮મી સદીમાં શિકાર કરવા માટે ઉપયોગ કરવામાં આવતો હતો. ચામાચીડીયાનું સૌથી મોટું શિલ્પ ઈજીપ્તના ગીઝાના પિરામીડ નજીક આવેલું છે. સુર્યમાળાનો સૌથી વિશાળ જ્વાળામુખી ઓલિમ્પસ મોન્સ મંગળ ગ્રહ પર આવેલો છે. બોઈંગ ૭૪૭માં ૬ લાખ જુદા જુદા ભાગોમાં વહેચાયેલું છે. લાઈફ મેગેઝીનના કવર પર સૌથી વધુ વાર ચમકનાર એલીઝાબેથ ટેલર એકમાત્ર હસ્તી છે.

ખુશ ખબર.. ખુશ ખબર.. ખુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

૧૩, સહયોગ પાર્ક -૧, ન્યુ ગામડી રોડ, આણંદ. ૧

જય ક્રિશ્ચિયન મો.: ૯૮૨૪૩૬૨૪૬૨-૮૨૩૮૦૦૧૯૮૯

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણ અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાલ્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: એ. એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.
નવક્રાન્તિ સાપ્તાહિક <5849<6;9

કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ : ૮૫૧૧૮૯૯૧૯૭
લિમોઝીન, બીએમ ડબલ્યુ , ઓડી , મર્સીડીઝ તથા અન્ય મેરેજ કાર મળશે

